



PARLAMENT EWROPEW

2009 - 2014

Kumitat għall-Kultura u l-Edukazzjoni

2011/2020(BUD)

5.10.2011

OPINJONI

tal-Kumitat għall-Kultura u l-Edukazzjoni

għall-Kumitat għall-Baġits

dwar il-pożizzjoni tal-Parlament dwar l-Abbozz ta' Baġit 2012 kif modifikat
mill-Kunsill – it-taqsimiet kollha
(2011/2020(BUD))

Rapporteur għal opinjoni: Morten Løkkegaard

PA_NonLeg

SUĠĠERIMENTI

Il-Kumitat għall-Kultura u l-Edukazzjoni jistieden lill-Kumitat għall-Baġits, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jenfasizza li l-programmi Ewropej tal-edukazzjoni jgħibu magħhom valur miżjud Ewropew ċar u muri, isahhu l-mobilità u huma vitali biex l-Istrateġija UE 2020 tirnexxi; jiddispjaċih li l-abbozz ta' baġit tal-Kummissjoni ma jipproponi ebda finanzjament addizzjonali għall-edukazzjoni u t-taħriġ, lil hinn mill-ipprogrammar finanzjarju; ihegġegħ lill-Kummissjoni, u lill-atturi rilevanti l-oħra kollha, biex iqieghdu l-umanistika fuq l-istess livell tax-xjenzi naturali fl-implimentazzjoni tal-programmi tal-edukazzjoni Ewropej; jitlob li l-umanistika tingħata aktar viżibilità fil-programmi tal-Edukazzjoni li għandha tiġi proposta fil-qafas finanzjarju multiannwali li jmiss; jitlob għal żieda sinifikanti fl-appropriazzjonijiet għall-Programm ta' Tagħlim Tul il-Ħajja fil-baġit 2012 u għall-irduppjar tal-fondi għall-edukazzjoni fil-Qafas Finanzjarju Multiannwali li jmiss;
2. Jindika l-importanza tal-politiki kulturali, speċjalment tal-politiki pubbliċi, għall-edukazzjoni u t-taħriġ, u għall-aċċess universali għall-kultura;
3. Jilmenta dwar il-fatt li l-Kunsill qed jipprova jnaqqas l-appropriazzjonijiet tal-impenn għall-2012 fir-rigward tal-programm Kultura; iqis li hija kwistjoni imperattiva li f'dawn iż-żminijiet ekonomiċi diffiċli ma nittraskurawx aktar ir-rwol li għandha l-kultura favur is-sedqa tal-identità Ewropea u l-arrikament tas-soċjetajiet tagħna; għalhekk jitlob li jinżamm, jekk mhux jizdied, il-finanzjament u l-investiment fil-kultura;
4. Ifakkar li l-Artikolu 165 tat-TFUE jagħti lill-Unjoni kompetenzi godda fil-qasam tal-isport; jenfasizza l-valur tal-isport għas-soċjetà, mhux biss f'termini ta' benefiċċji għas-saħħa, il-kompetizzjoni, l-inklużjoni soċjali u l-promozzjoni ta' valuri bħalma huma s-solidarjetà, ix-xogħol f'tim u l-eċċellenza kif ukoll il-valuri appoġġati u inkorporati fil-proġett Ewropew, iżda wkoll f'termini ta' tkabbir ekonomiku u holqien tal-impjiegi; jitlob, għalhekk, għal finanzjament biżżejjed biex jithejja u jkun stabbilit programm ambizzjuż tal-UE dwar l-isport;
5. Jenfasizza li l-ġurnalisti u l-midja għandhom rwol ewlieni fil-holqien ta' sfera pubblika Ewropea li tippermetti liċ-ċittadini jiehdu sehem fl-integrazzjoni Ewropea; jenfasizza l-importanza ta' strateġija tal-UE komprensiva għall-komunikazzjoni sabiex tingħata aktar legittimità lill-Unjoni u tissaħħah iċ-ċittadinanza Ewropea; jesprimi tħassib, għalhekk, dwar il-fatt li l-Kummissjoni warrbet l-istrateġija pan-Ewropea dwar in-netwerks tal-midja tagħha stess billi waqqfet l-inizjattiva tagħha ta' network televiżiv pan-Ewropej; ihegġegħ lill-Kummissjoni biex tohloq in-network tat-televiżjoni mill-aktar fis possibbli u biex tohroġ bi strateġija komprensiva għall-komunikazzjoni sabiex tiżdied il-legittimità tal-Unjoni u tissaħħah l-isfera pubblika Ewropea; u jitlob b'qawwa li l-Kummissjoni terġa' tikkunsidra l-operazzjoni attwali tal-inizjattiva tal-Parlament Ewropew dwar ġurnaliżmu investigattiv transkonfinali sabiex tkun imħarsa l-indipendenza u l-implimentazzjoni imparzjali tiegħu u sabiex tkun iċċarata ahjar il-pożizzjoni tagħha dwar il-perspettivi futuri għall-istrateġija pan-Ewropea tan-netwerks tal-midja;
6. Hu kontra l-qtugħ propost fil-finanzjament għall-Iskejjel Ewropej, li probabbli se jaffettwa

l-kwalità tat-tagħlim, it-taħriġ tal-ġhalliema u l-proporzjon bejn ġhalliema u studenti, biex ma nsemmux id-diskriminazzjoni fost l-istudenti fuq il-bażi ta' orġini lingwistika jew diżabilità, li jmur kontra l-Karta tad-Drittijiet Fundamentali tal-Unjoni Ewropea;

7. Jenfasizza l-kontribuzzjoni vitali tal-programm MEDIA għas-settur awdjoviżiv tal-Ewropa u l-benefiċċji kulturali, edukattivi u soċjali tiegħu; jitlob għalhekk li jiżdied il-finanzjament li jappoġġja dan is-settur li qed jikber b'mod rapidu.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	5.10.2011
Riżultat tal-votazzjoni finali	+: 25 -: 2 0: 0
Membri preżenti għall-votazzjoni finali	Magdi Cristiano Allam, Maria Badia i Cutchet, Zoltán Bagó, Malika Benarab-Attou, Lothar Bisky, Jean-Marie Cavada, Santiago Fisas Ayxela, Mary Honeyball, Cătălin Sorin Ivan, Morten Løkkegaard, Marek Henryk Migalski, Katarína Neveďalová, Doris Pack, Chrysoula Paliadeli, Marie-Thérèse Sanchez-Schmid, Marietje Schaake, Marco Scurria, Hannu Takkula, Sampo Terho, László Tőkés, Helga Trüpel, Sabine Verheyen, Milan Zver
Sostitut(i) preżenti għall-votazzjoni finali	Ivo Belet, Luigi Berlinguer, Nessa Childers, Seán Kelly, Iosif Matula, Georgios Papanikolaou
Sostitut(i) (skont l-Artikolu 187(2)) preżenti għall-votazzjoni finali	Jacky Hénin